



உதயன்

விலை ரூபா 6-00

சுடர் 11 வள்ளுவர் ஆண்டு 2027 ஆடி 11 வெள்ளிக்கிழமை (26-07-1996) UTHAYAN A Lively National Tamil Daily கதிர் 160

முல்லை. முகாமினுள் படைகள் நுழைவு!

தும்புரவு செய்யும் பணி நடக்கிறதாம்

கொழும்பு, ஜூலை 26 விடுதலைப் புலிகளின் தாக்குதலுக்கு இலக்கான முல்லைத்தீவுப் படைத் தளத்தை மீட்பதற்காக முல்லைத்தீவு கடற்கரையோரத்தில் தரையிறக்கப்பட்ட அரசு படைகள் ஒரு வார கால கடும் சீமரின் பின் நேற்று முகாமின் தெற்குப் பகுதி ஊடாக முகாமுக்குள் நுழைந்தன.

மிதி வெடிகளும் சுண்ணி வெடிகளும் புதைத்து வைக்கப்பட்டிருக்கும் நிலையில் உருக்கும் இத்தளத்தைத் தும்புரவு செய்யும் நடவடிக்கையில் மீட்புப் படை அணிகள் தற்போது ஈடுபட்டிருப்பதாக அறிவிக்கப்பட்டது:

முகாமுக்குள் மீட்புப் படை அணிகள் நுழைந்தது பற்றிய அறிவிப்பை பாதுகாப்பு அமைச்சின் நடவடிக்கைத் தலைமையகத்தை மேற்கோள் காட்டி இலங்கை

வானொலி விடுத்தது. முன்னேறி வரும் படையினரை தாமதிக்கச் செய்து அவர்களுக்குப் பாதிப்பை ஏற்படுத்தும் நோக்கத்துடன் புலி

நஷ்ட ஈடு வழங்க முடிவு

கொழும்பு, ஜூலை 26 தெகிவளை ரயில் குண்டு வெடிப்பில் கொல்லப்பட்டவர்களின் குடும்பங்களுக்கும், காயமடைந்தவர்களுக்கும் இழப்பீடு வழங்க ரயில்வே திணைக்களம் முடிவு செய்துள்ளது.

கொல்லப்பட்டவர்களின் குடும்பங்களுக்கு தலா 10 ஆயிரம் ரூபாவும், காயமடைந்தவர்களுக்கு தலா 2 ஆயிரத்து 500 ரூபாவும் வழங்கப்படும். ஜனாதிபதியின் பணிப்புரையின் பேரில் இந்நடவடிக்கை எடுக்கப்பட்டதாக அறிவிக்கப்பட்டது. (உ.3)

ஜனாதிபதி பங்குபற்றவில்லை

கொழும்பு, ஜூலை 26 முல்லைத்தீவுத் தாக்குதல், தெகிவளை ரயில் குண்டு வெடிப்பு ஆகியவற்றால் நாட்டில் ஏற்பட்டிருக்கும் பதற்ற நிலையை அடுத்து— வீரசாதனை புரிந்த படையினருக்குகௌரவவிருதுகளை

குண்டு வெடிப்பை அடுத்து கொழும்பில் 27 பேர் கைது

கொழும்பு, ஜூலை 26 தெகிவளை ரயில் குண்டு வெடிப்புச் சம்பவத்தை அடுத்து 27 பேரை கொழும்பில் பொலீஸார் கைது செய்திருப்பதாக அறிவிக்கப்படுகின்றது.

அவர்களில் 21 பேர் ஆண்கள், ஆறு பேர் பெண்கள் குண்டு வெடிப்பைத் தொடர்ந்து தெகிவளையிலும் அதனை அண்டிய பகுதிகளிலும் தமிழ் இளைஞர்களும், யுவதிகளும் கைது செய்யப்பட்டனர் என்றும்— அவர்களில் 27 பேர் விசாரணைக்காகத் தடுத்து வைக்கப்பட்டுள்ளனர் என்றும்— செய்தி ஏஜன்ஸி ஒன்று தெரிவித்தது.

இறந்தோர் எண்ணிக்கை 80 ஆக உயர்ந்தது

கொழும்பு, ஜூலை 26 தெகிவளையில் நேற்று முன்தினம் மாலை 'ஓஷன் கிறீன்' ரயிலில் இடம்பெற்ற குண்டு வெடிப்புச் சம்பவத்தில் உயிரிழந்தோரின் எண்ணிக்கை என்பதாக அதிகரித்துள்ளது. மேலும் 25 பேரின் நிலை கவலைக்கிடமாக இருப்பதாக அறிவிக்கப்படுகிறது.

இச்சம்பவத்தில் ஐந்தாறுக்கும் அதிகமானோர் காயமுற்றது தெரிந்ததே. அவர்களில் படுகாயமுற்ற 237 பேர் கொழும்பு தேசிய ஆஸ்பத்திரியில் சேர்க்கப்பட்டிருப்பதாக அதன் பணிப்பாளர் டாக்டர் டொறான் சில்வா தெரிவித்தார். இது தவிர பெரும் எண்ணிக்கையானோர் வெளி நோயாளர் பிரிவில் சிகிச்சை பெற்றனர். இதேசமயம்— காயமுற்ற மற்றும் 86 பேர் கருபோவில் ஆஸ்பத்திரியில் சேர்க்கப்பட்டிருக்கின்றனர். குண்டு வெடிப்பில் காது பாதிக்கப்பட்ட பெரும் எண்ணிக்கையானோருக்கு சிகிச்சை அளிக்க கொழும்பு தேசிய வைத்தியசாலையில் விசேட பிரிவு நேற்று நண்பகல் முதல் செயற்படத் தொடங்கியது. (6 ஆம் பக்கம் பார்க்க)

அரசின் குற்றச்சாட்டை மறுக்கின்றனர் புலிகள்

கொழும்பு, ஜூலை 26 தெகிவளையில் 'ஓசன் கிறீன்' என்னும் ரயிலில் நடந்த குண்டு வெடிப்புக்கும் தமக்கும் எந்தவித தொடர்பும் இல்லை என விடுதலைப் புலிகள் லண்டனில் அறிவித்துள்ளனர். இத்தாக்குதலுக்கு புலிகளே காரணம் என ஜனாதிபதி சந்திரிகாவும், ஸ்ரீலங்கா அரசும் சுமத்திய குற்றச்சாட்டுக் களைப் புலிகள் மறுத்துள்ளனர். 'இத்தகைய வன்முறைகளைக் கட்டவிழ்த்து விட்டு அதனால் இராணுவ நடவடிக்கையை விடாது தொடர்ச்சு செய்து லாபம் அடைபவர்கள் சிங்கள ஆளும் வர்க்கத்துள்ளேயே இருக்கின்றார்கள் அரசின் யுத்த நடவடிக்கைகளுக்கு எதிராக சிங்கள

கொழும்பில் இறக்கை கட்டி பறந்த வதந்திப் பேய்!

கொழும்பு, ஜூலை 26 நேற்று முன்தினம் மாலையில் தெகிவளை அருகே ஓடும் ரயிலில் பெரும் குண்டு வெடிப்புச் சம்பவம் இடம்பெற்றதை அடுத்து, தலைநகரில் நிலவிய பதற்றத்தைப் பயன்படுத்தி விஷயிகள் சிலர் வீண் வதந்திகளைத் தொடர்ந்து பரப்பி வருகின்றனர். பல்வேறு இடங்களில் குண்டுகள் வெடித்ததாகச் சில விஷயிகள் வதந்தி பரப்புகின்றனர் என்று தகவல்கள் கிடைத்துள்ளதாக பொலீஸ் மா அதிபர் ராஜகுரு தெரிவித்திருக்கின்றார். இத்தகைய வதந்திகளை நம்பி குழப்பம் அடைய வேண்டாம். (6 ஆம் பக்கம் பார்க்க)

பொலீஸ் காவல் நிலையம் புலிகளால் தாக்கப்பட்டது!

பொலன்னறுவையில் 7 பேர் பலி கொழும்பு, ஜூலை 26 பொலீஸ் காவல் நிலையம் மீது விடுதலைப் புலிகள் நடத்திய தாக்குதலில் ஒரு சப்பினிஸ்பெக்டரும் 6 கான்ஸ்டபிள்களும் கொல்லப்பட்டனர். பதினொரு பொலீஸார் காயமடைந்தனர். பொலன்னறுவைக்கு வட

புலிகளின் முகாம்களை தேடிச் சென்று அவர்களை ஒழித்துக் கட்டுவோம்

முல்லைத்தீவு தாக்குதல் குறித்து சபையில் அறிக்கை

கொழும்பு, ஜூலை 26 நாம் புலிகளின் முகாம்களுக்குச் சென்று அவர்களை ஒழித்துக் கட்ட முடிவு செய்துள்ளோம். வெற்றியின் இலக்கை அடையும் வரையுத்தம் தொடரும்.

சபை முதல்வரும் அமைச்சருமான ரத்னசிரி விக்கிரமநாயக்க முல்லைத்தீவுத் தாக்குதல் தொடர்பாக நேற்று நாடாளுமன்றத்தில் விடுத்த அறிக்கையில், மேற்கண்டவாறு தெரிவித்தார்.

அறிக்கையில் அவர் மேலும் தெரிவித்ததாவது:— விடுதலைப் புலிகள் முல்லைத்தீவில் மேற்கொண்ட தாக்குதலின் போது, அங்கிருந்த தொலைத்தொடர்புக் கோபுரம் முதலில் தகர்க்கப்பட்டது.

அது முதல் கொண்டு எம்மால் சரியான தொடர்புகளை முல்லைத்தீவு முகாமுடன் ஏற்படுத்திக் கொள்ள முடியவில்லை. இறந்த இராணுவத்தின

ரின் சரியான எண்ணிக்கையை கூறக்கூடிய நிலையில் நாம் இல்லை. இதுபற்றிய விவரங்கள் ஆதாரபூர்வமாகக் கிடைத்ததும் அது பொதுமக்களுக்கும், சபைக்கும் தெரியப்படுத்தப்படும்.

புலிகளின் தாக்குதலுக்கு ஆகாய, தரை, கடல் மார்க்கங்களால் பதிலடி கொடுத்து வருகிறோம். கடந்த 19 ஆம் திகதி வரை கடல் கொந்தளிப்பாலும், (6 ஆம் பக்கம் பார்க்க)

ரயிலை முற்றாகத் தகர்க்க

திட்டமிடப்பட்டிருந்ததாம்!

கொழும்பு, ஜூலை 26 தெகிவளையில் நேற்று முன்தினம் மாலை இடம்பெற்ற குண்டு வெடிப்புச் சம்பவம் குறித்து விசாரணை நடத்தி வரும் அதிகாரிகள் முழு ரயில் வண்டியையும் தகர்க்கத் திட்டமிடப்பட்டிருந்தது தெரியவந்துள்ளதாகக் குறிப்பிட்டிருக்கின்றனர்.

இலங்கை வானொலி இவ்வாறு தகவல் வெளியிட்டது. பொலீஸ் குற்றவியல் விசாரணைப் பணியகமும், சி.ஐ.டி. பிரிவும் கூட்டாக விசாரணைகளை நடத்தி வருகின்றன. இந்த ரயில் பிற்பகல் 5-25 மணிக்கு மருதானி அருகே நிலையத்தில் இருந்து புறப்பட்ட போதிலும் தாமதம்

காரணமாக மாலை 6-05 மணி அளவிலேயே தெகிவளை ரயில் நிலையத்தை அது சென்றடைந்தது. வழமையாக இந்த நேரத்தில் இந்த ரயில் லுணாவையை அடைந்திருக்கவேண்டாம் என்று அப்போது அதன் வேகம் (6 ஆம் பக்கம் பார்க்க)

நல்லூர் பிரதேசத்தில்
 வீடியும் வேளை
“உதயன்”
 நாளிதழை [வீடுகளில் பெறவிரும்புவோர்
 உடன் தொடர்பு கொள்க:

ஏ.எம்.ஆர். ஸ்தாபனம்,
 186, கோயில் வீதி,
 முடமாவடி,
 நல்லூர்.

பேராதனைப் பல்கலைக்கழக
 (வெளிவாரி)
மாணவர் கவனத்திற்கு

1996 கலைமாணி, விஞ்ஞானமாணி பரீட்சைகளுக்கு விண்ணப்பிக்கத் தவறியவர்களும், 1997 ஏப்ரல் பரீட்சைக்கு தோற்று வதற்கு பதிவுசெய்யாத மாணவர்களும் 27-07-96 காலை 9-00 மணிக்கு உதவிப்பதிவாளரைச் சந்திக்கவும்.

பட்டப்படிப்புகள் கல்லூரி
 74, பருத்தித்துறை வீதி,
 ஆனைப்பந்தி,
 யாழ்ப்பாணம்.
 (41937)

100 ஆவது நாள் நினைவஞ்சலி

அரியாலையூர் கவிஞர் அமரர் வே. ஐயாத்துரை
 அவர்களின்

100 ஆவது நினைவு நாளில் அன்னாரின் ஆத்மா சாந்தியடைய பிரார்த்திக்கின்றோம்.

அதிபர், உபஅதிபர், ஆசிரியர்கள், மாணவர்கள்
 யா/நாயன்மார்கட்டு மடிகல்வரி
 வித்தியாசாலையிலே
 (41965)

ஆறாம் ஆண்டு நினைவலைகள்



வைத்திலிங்கம் சிங்கவேலு
 (மருதனார்மடம் எரிபொருள் நிலைய உரிமையாளர்)
 தோற்றம்: மறைவு:
05-11-1917 18-07-1990
 துதி: 26-07-1996

எங்கள் அன்புத் தெய்வமே! மாறாது உங்கள் பாசம் பல்லாண்டு சென்றிடினும் எங்கள் நெஞ்சங்கள் என்றும் ஆறாது உம் நினைவில் வாழும்.

உங்கள் பிரிவால் துயருறும்:
பிள்ளைகள், மருமக்கள்
பேரப்பிள்ளைகள், உற்றார், உறவினர்கள்.

238, கோயில் வீதி,
 நல்லூர்,
 யாழ்ப்பாணம்.
 (41967)

ஆஸ்பத்திரி ஊழியர் மே மாத சம்பளம் கட்டுநீதி வந்ததும் கிடைக்கும்

யாழ். போதனாவைத்திய சாலை வடமராட்சியிலிருந்து மீண்டும் வலிகாமத்துக்கு இடம் மாற்றப்பட்ட பின்பு உடனடியாக வேலைக்குச் சமூகம் அளிக்கத் தவறிய சில ஆஸ்பத்திரி ஊழியர்கள், உத்தியோகத்தர்களின் மே மாதச் சம்பளம் இடைநிறுத்தப்பட்டிருந்தது.

கொழும்பிலிருந்து இதற்கான கட்டுநீதி கிடைத்ததும் அது வழங்கப்படும் என்று யாழ். போதனாவைத்திய சாலையின் பணிப்பாளர் தெரிவித்துள்ளார்.

யாழ். போதனாவைத்திய

சாலை இடம் பெயர்ந்ததன் பின் கடந்த ஏப்ரல் பிற்பகுதியில் மீண்டும் யாழ்ப்பாணத்தில் முழுமையாக இயங்க ஆரம்பித்தது தெரிந்ததே.

இக்காலவேளையில் யாழ்ப்பாணம் வராது வடமராட்சி மற்றும் ஏனைய இடங்களில் உள்ள ஆஸ்பத்திரிகளில் பணி யாற்றிய சமார் முப்பதுக்கும் மேற்பட்ட ஊழியர்கள், உத்தியோகத்தர்களுக்கே மே மாதச் சம்பளம் வழங்கப்பட்டது.

இவர்கள் ஜூன் மாதம் முதல் யாழ்ப்பாணத்தில் மீண்டும்

கடமையை தொடர்ந்தனர். எனினும் இவர்களது மே மாதச் சம்பளம் இடைநிறுத்தப்பட்டது.

இதுபற்றி பணிப்பாளரிடம் பிரஸ்தாபித்த போது கொழும்பு பணிப்பாளர் நாயகமே சம்பளத்தை நிறுத்தும் படி கூறியதாகவும்—

தற்போது அவருக்கு இதுபற்றி விளக்கம் அளிக்கப்பட்டிருப்பதாகவும்—

அதற்கான பதிலும் கட்டுநீதியும் கிடைக்கும் பட்சத்தில் சம்பளம் உரியவர்களுக்கு வழங்கப்படும் எனவும் தெரிவித்தார். (இ-15)

முன்னாள் அமைச்சர்கள் மூவர் அ.தி.மு.கவிலிருந்து நீக்கப்பட்டனர்

சென்னை, ஜூலை 26
முன்னாள் அமைச்சர்கள் எஸ்.டி. சோமசுந்தரம், கண்ணப்பன், அரங்கநாயகம் ஆகியோர் அ.தி.மு.கவின் அடிப்படை உறுப்பினர் பதவியிலிருந்து நீக்கப்பட்டிருக்கிறார்கள்.

கட்சி விரோத நடவடிக்கைகளில் ஈடுபட்டதால் அவர்கள் நீக்கப்பட்டிருப்பதாக கட்சியின் பொதுச் செயலாளர் செல்வி ஜெயலலிதா நேற்று சென்னையில் விடுத்த அறிக்கை ஒன்றில் தெரிவித்திருக்கின்றார்.

அ.தி.மு.கவின் பொருளாளராக இருந்த எஸ்.கண்ணப்பனும் தலைமை நிலையச் செயலாளராக இருந்த அரங்கநாயகமும் அந்தப் பொறுப்புக்களிலிருந்து ஏற்க

வே நீக்கப்பட்டிருந்தார்கள்.

இக் கட்சியின் துணைப் பொதுச் செயலாளராக இருந்த எஸ்.டி. சோமசுந்தரம் வழக்கறிஞர் விஜயன் காக்கப்பட்ட வழக்கில் கைது செய்யப்பட்டு தற்போது நீதிமன்றக் காவலில் இருக்கின்றார்.

அண்மையில் அவர் தமது கட்சிப் பீதவியை இராஜினாமாச் செய்தார். (இ-5)

இட ஒதுக்கீடு மாநில அரசு மனு தாக்கல்

சென்னை, ஜூலை 26
 தமிழ்நாட்டில் மருத்துவம், பொறியியல், தொழில் கல்லூரிகளில் கடைப்பிடிக்கப்பட்டு வரும் 69 சதவீத இட ஒதுக்கீடு சம்பந்தமான உயர் நீதிமன்ற தீர்ப்பை மறு ஆய்வு செய்யுமாறு கோரி மாநில அரசு மனு ஒன்றைத் தாக்கல் செய்யுமென்று முதலமைச்சர் மு. கருணாநிதி நேற்று சட்டப் பேரவையில் தெரிவித்தார்.

நரசிம்மராவ் நீதிமன்றில் ஆஜராக வேண்டும்

சென்னை, ஜூலை 26
 லகுபாய் பட்டில் வழக்கில் முன்னாள் பிரதமர் நரசிம்மராவ் அடுத்த மாதம் 2 ஆம் திகதி நீதிமன்றத்தில் ஆஜராகவேண்டும் என்று டில்லி தலைமை பெருநகர நீதிமன்ற நீதிபதி புதன்ன்று உத்தரவிட்டார்.

நரசிம்மராவின் சார்பில் புதன்ன்று நீதிமன்றத்தில் ஆஜரான அவரது வழக்கறிஞர் திரு. கபில் சிபில் விசாரணையைக் குறைந்தது இரு

வாரத்துக்கு ஒத்திவைக்க வேண்டும் என்று கேட்டுக் கொண்டார்.

இந்த வழக்கில் சிறையில் உள்ள இருவர் விடயமும் கவனிக்கப்பட வேண்டும் என்றும்—

வழக்கு இருவாரத்துக்கு பிற்போடப்படமாட்டாது என்றும்— நீதிபதி கூறினார்.

இந்த வழக்கு, நரசிம்மராவின் அரசியல் எதிர்காலத்தை நிர்ணயிக்கப்போவதாகக் கூறப்படுவது தெரிந்ததே.

உதவி அரசு அதிபர்கள் கூட்டம்

யாழ்ப்பாணம், ஜூலை 26
 உதவி அரசாங்க அதிபர்களுக்கான முக்கிய கூட்டம் இன்று வெள்ளிக்கிழமை 2-00 மணியளவில் யாழ். செயலகத்தில் நடைபெறவுள்ளது.

இக் கூட்டத்தில் மீளக்குடியமர்ந்தவர்களுக்குரிய மதிப்பீட்டுப் படிவங்கள், எரிபொருள் விநியோகம், தனியாரினால் கொண்டுவரப்பட்ட பொருள்கள் சில பகுதிகளில் கிடையாமை, பிரதேச செயலகங்களை ஆரம்பித்தல் போன்றவற்றுடன் ஏனைய பல விடயங்கள் குறித்தும் ஆராயப்படவுள்ளதாக தெரிவிக்கப்பட்டது. (இ-5)

தமிழ்த் தீவிரவாதிகளுக்கு இடமளிக்கப்படமாட்டாது

குப்தாவிடம் கருணாநிதி தெரிவிப்பு

விடுதலைப்புலிகள் உட்பட இலங்கை தமிழ்த் தீவிரவாதிகள் தமிழ் நாட்டில் வன் செயல்களில் ஈடுபடுவதற்கு அனுமதிக்கப்படமாட்டாது.

தமிழக முதலமைச்சர் மு. கருணாநிதி உள்துறை அமைச்சர் இந்திரசித் குப்தாவிடம் மேற்கண்டவறு உறுதி

யளித்தார்.

சென்னைக்கு விஜயம் செய்த உள்துறை அமைச்சர் தம்மைச் சந்தித்து 30 நிமிடம் பேசியதாகவும்—

அச்சமயமே இந்த உறுதி மொழியை தாம் வழங்கியதாகவும் கருணாநிதி தெரிவித்தார். (இ-3)

பரிசாரகராக 41 பேருக்கு நியமனம்

யாழ்ப்பாணம் ஜூலை 26
 யாழ். பிராந்திய சுகாதாரத் திணைக்களத்தின் கீழுள்ள அரசினர் வைத்தியசாலைகளில் சிறுநீர் தரத்திலிருந்து பரிசாரகர் பயிற்சி பெற்று பரீட்சையில் சித்தியடைந்த 41 பேருக்கு பரிசாரகர் நியமனம் வழங்கப்பட்டுள்ளது.

அடுத்த மாதம் முதலாம் திகதியிலிருந்து அரசினர் வைத்தியசாலைகளில் நிலவும் பரிசாரகர் வெற்றிடங்களுக்கு 41 பேருக்கு நியமனம் வழங்கப்படும் என்று தெரிவிக்கப்பட்டது. (இ-4)

இந்தியக் கடல் எல்லையை தாண்டிச் செல்ல வேண்டாம் மீனவர்களுக்கு எச்சரிக்கை

சென்னை, ஜூலை 26
 இலங்கையில் தற்போதுள்ள நிலையைக் கருத்தில் கொண்டு இலங்கைக் கடல் எல்லைக்குள் நுழையும் அனைத்துப் படகுகளையும் கட்டுவீழ்த்த இலங்கை விமானப் படையினருக்கும் கடற் படையினருக்கும் உத்தரவிடப்பட்டுள்ளதாகத் தெரிய வருவதை அடுத்து இந்திய மீனவர்கள் எவரும் இந்தியக் கடல் எல்லையைத் தாண்டி மீன் பிடிக்கச் செல்ல வேண்டாம் என இராமநாதபுரம் மாவட்ட ஆட்சித் தலைவர் எச்சரித்துள்ளார்.

நேற்று அவர் வெளியிட்ட அறிக்கை ஒன்றில், பின்விளைவுகள் எதுவும் ஏற்படாமல் தங்களைப் பாதுகாத்துக்

கொள்ள இந்தியக் கடல் எல்லைக்குள்ளேயே மீன் பிடிக்குமாறு கேட்டுக் கொண்டுள்ளார். (இ-5)

நுண்கலைப்பீட மாணவர் கூட்டம்

யாழ்ப்பாணம், ஜூலை 26
 இராமநாதன் நுண்கலைப்பீடத்தின் சகல வருட மாணவர்களுக்கு மாண (புதுமுக மாணவர்கள் உட்பட) விசேட பொதுக் கூட்டம் இன்று வெள்ளிக்கிழமை நண்பகல் 12.00 மணியளவில் யாழ். பல்கலைக்கழக கைலாசபதி கலையரங்கில் நடைபெறும். (இ)

உணவு நச்சுத் தன்மை அடையும் தொற்று நோய்

ஜப்பானில் 8ஆயிரம் பேர் பாதிப்பு

டோக்கியோ ஜூலை 26 உட்கொள்ளும் உணவு நச்சுத் தன்மை அடையும் தொற்று நோய் ஒன்று ஜப்பானில் வேகமாகப் பரவி வருகிறது.

இந்த நோயினால் ஏழு பேர் இறந்துள்ளனர் என்றும் —

8ஆயிரம் பேர் வரை பாதிக்கப்பட்டுள்ளனர் என்றும் அறிவிக்கப்பட்டுள்ளது.

ஜப்பானின் ஓசாக்காவுக்கு அருகில் உள்ள சக்காப் மாநிலமே இந்த நோயினால் பெருமளவு பாதிக்கப்பட்டுள்ளது. பாடசாலைச் சிறுவர்களே இந்த நோயினால் அதிகமாகப் பாதிக்கப்பட்டிருப்பதாகவும் —

நோயினால் பாதிக்கப்பட்ட சிறுவர்களில் மூவர் ஆழ்ந்த நித்திரை மயக்கத்தில் இருப்பதாகவும் —

நோயினால் பாதிக்கப்பட்ட சிறுவர்களில் மூவர் ஆழ்ந்த நித்திரை மயக்கத்தில் இருப்பதாகவும் —

பதாகவும் தெரிவிக்கப்பட்டது.

நோயினால் பாதிக்கப்பட்ட டோரில் 70 பேரின் நிலைமை கவலைக்கிடமாக இருக்கிறது.

நோய்க்கான காரணத்தை அறிவதில் வைத்திய நிபுணர்கள், ஈடுபட்டுள்ளனர்.

உணவுப் பொருள்களை பரிசோதிக்கும் அவசர செயல் திட்டம் ஒன்றை பிரதமர் ஹாசிதா ரோ கஜீப் மோட்மே அறிவித்துள்ளார். (இ-3)

காபூலில் றொக்கட் தாக்கு; யுனிசெவ் அலுவலகம் சேதம்

ஆப்கானிஸ்தானின் தலைநகர் காபூல் மீது நடத்தப்பட்ட றொக்கட் தாக்குதல் ஒன்றில் அங்குள்ள ஐ. நா. சிறுவர் பாதுகாப்பு திட்டம் (யுனிசெவ்) அலுவலகம் சேதமடைந்துள்ளது.

இத் தாக்குதலில் இருவர் காயமடைந்தனர்.

போலியோ மற்றும் குழந்தைகளைத் தாக்கும் நோய்களுக்குத் தடுப்பூசி போடுவதற்கு வசதியாக யுனிசெவ் அமைப்பும், உலக சுகாதார அமைப்பும் கூட்டாக ஏற்பாடு செய்த ஐந்து நாள் தற்காலிக போர் நிறுத்தத்தின் இறுதி நாளான நேற்று முன்தினம் இத்தாக்குதல் நடந்துள்ளது.

தற்காலிக போர் நிறுத்தம் மீறப்பட்டிருப்பது தனக்கு பெருந்த கவலை அளித்துள்ளது என்று யுனிசெவ்

அமைப்பு தெரிவித்துள்ளது. 'கலிபான்' இயக்கம் காபூல் நகரை கடந்த 10 மாதங்களாக தாக்கி வருகிறது.

உண்ணாவிரதம் தமிழக முன்னாள் முதலமைச்சர் செல்வி ஜெயலலிதா மீது கிரிமினல் வழக்கு தாக்கல் செய்யப் போவதாக சென்னை லஞ்ச ஊழல் தடுப்பு பிரிவினர் அறிவித்ததை ஆட்சேபித்து அ. தி. மு. க. வைச்சேர்ந்தவர்கள் நேற்று மாநிலம் எங்கும் உண்ணாவிரதம் இருந்தனர்.

தமிழ்நாடு அரசு ஜெயலலிதா மீது சிபிஐ வழக்குப் போட முயற்சிப்பதாக இவர்கள் குற்றஞ்சாட்டினர். ஜெயலலிதாவின்தோழி சகிலா மீதும் இவ்வாறான குற்றச்சாட்டுக்கள் சுமத்தப்பட்டுள்ளன. (இ-3)

பெனாலிரை பதவி விலக்க

நாடு தழுவிய இயக்கம்

எதிர்க்கட்சிகள் நடத்தும்

பாகிஸ்தான் பிரதமர் பெனாலிர் பூட்டோ பதவி விலக வேண்டும் என்று கோரி நாடு தழுவிய எதிர்க்கட்சி போராட்டம் ஒன்றை ஆரம்பிக்கப்போவதாக எதிர்க்கட்சிகள் அறிவித்துள்ளன.

14 முக்கிய எதிர்க்கட்சிகள் நேற்று முன்தினம் கூட்டிய

கூட்டத்தில் இதுபற்றி ஆராயப்பட்டு முடிவு செய்யப்பட்டது.

பாகிஸ்தான் தேசிய சட்டப் பேரவையின் எதிர்க்கட்சித் தலைவரும், முன்னாள் பிரதமருமான நவாப் ஷேரீப் தலைமையில் இக்கூட்டம் நடந்தது. (இ-3)

இந்திய—பாகிஸ்தான் அமைச்சர்கள் விரைவில் சந்தித்துப் பேசுவர்

2 நாடுகளுக்கும் இடையில் நல்லுறவுக்கு நடவடிக்கை

இந்தியாவுக்கும், பாகிஸ்தானுக்கும் இடையில் உள்ள முரண்பாடுகளை நீக்கும் வகையில் இரு நாடுகளையும் சேர்ந்த வெளியுறவு அமைச்சர்கள் விரைவில் சந்திக்க உள்ளனர்.

இந்தியாவுக்கும், பாகிஸ்தானுக்கும் இடையில் உள்ள பிரச்சினைகள் குறித்து பேச்சு

நடத்த பாகிஸ்தான் பிரதமர் பெனாலிர் பூட்டோ அண்மையில் இந்தியாவுக்கு அழைப்பு விடுத்திருந்தார். இந்த அழைப்பை ஏற்று பிரதமர் தேவ கௌடா கடிதம் ஒன்றை அவருக்கு அனுப்பியிருந்தார். இரு நாடுகளுக்கும் இடையிலான பிரச்சினைகள் குறித்து வெளி

விவகார அமைச்சர்கள் மட்டத்தில் பேச்சுக்களை ஆரம்பிக்கலாம் என அவர் தமது கடிதத்தில் தெரிவித்துள்ளார் என்று வெளிவிவகார அமைச்சு அதிகாரி ஒருவர் தெரிவித்தார்.

இதனை வரவேற்றுள்ள அமெரிக்க வெளியுறவு அமைச்சர் வாரன்கிறில் தோபர் நல்லெண்ண அடிப்படையில் முரண்பாடுகள் நீங்கும் வகையில் பேச்சுக்கள் இடம் பெறவேண்டும் என்று தெரிவித்தார்.

இருநாடுகளுக்கும் இடையிலான முரண்பாடுகள் நீங்க பேச்சுக்கள் மீள ஆரம்பிக்கப்பட வேண்டும் என்றும் —

அதன் மூலம் இரு நாடுகளுக்கும் இடையில் நல்லுறவு வளர வாய்ப்பு உண்டு என்றும் — அமெரிக்க ஜனாதிபதி கிளிண்டன் தெரிவித்தார். (இ-3)

அமெரிக்க அமைச்சர் சீனா செல்கிறார்

உறவுகளைச் சீர்ப்படுத்த முயற்சி

அமெரிக்க வெளியுறவு அமைச்சர் வாரன் கிறிஸ்தோபர் நவம்பர் மாதம் சீனாவுக்கு விஜயம் மேற்கொள்ளவிருக்கிறார்.

சீனாவின் வெளியுறவு அமைச்சர் கிராம் பிச்சிங்கும் அமெரிக்க வெளியுறவு அமைச்சர் வாரன் கிறிஸ்தோபரும் ஐக்கர்த்தாவில் கலந்துரையாடிய பின்னர் இதுபற்றி அறிவிக்கப்பட்டுள்ளது.

ஆசியான் மாநாட்டில் கலந்துகொள்ள இருவரும் ஐக்கர்த்தா வந்திருந்தனர். இந்த ஆண்டின் முற்பகுதியில் தைவான் தொடர்பாக இரு நாடுகளுக்கும் இடையில் ஏற்பட்ட முறுகல் நிலையால் சீர்குலைந்திருந்த இரு நாட்டு உறவுகளும் மீண்டும் புத்துயிர் பெற வாய்ப்பு ஏற்பட்டுள்ளது என்று பி. பி. ஷி. தெரிவித்தது. (இ-3)

சீனாவில் வெள்ளத்துக்கு 1,100 பேர் பலியாகினர்

பீஜிங், ஜூலை. 26 மத்திய சீனாவில் யாங்ஸி நதி பெருக்கெடுத்ததினால் ஆயிரத்து 100 பேர் மரணமடைந்துள்ளனர் என்று அறிவிக்கப்பட்டுள்ளது.

பாதிக்கப்பட்டோருக்கு உதவ செஞ்சிலுவைச் சங்கம் அவசர நிவாரண நடவடிக்கைகளை ஆரம்பித்துள்ளது.

வெள்ளப் பெருக்கின் போது 40 ஆயிரம் பேர் காயமடைந்தனர் என்றும் —

2 கோடி 50 லட்சம் பேர் பாதிக்கப்பட்டுள்ளனர் என்றும் ஏஜென்சி செய்திகள் தெரிவிக்கின்றன. (இ)

காஞ்சி மாமுனிவர் காட்டுச் சிறந்த மனிதர்

ஏழைப் பெண்ணின் திருமணத்திற்கும், அனாதைப் பிணத்தின் தகனத்திற்கும் எவன் ஒருவன் மனம் கனிந்து உதவுகிறானோ அவனே சிறந்த மனிதன்.

ஒவ்வொருவருக்கும் வாழ்க்கையில் கடைப்பிடிக்க வேண்டிய கடமைகள் உள்ளன. ஒவ்வொரு கருமத்துக்கும் உள் அர்த்தம் உண்டு காலையில் எழுந்தது முதல் இரவு படுக்கப் போகும் வரை செய்கின்ற கருமங்களை ஒழுங்கு முறைகளாக நமது முன்னோர்கள் வகுத்துத் தந்திருக்கிறார்கள். அவைகளைத் தவ

மனித வாழ்வில் நாம் எவ்வளவோ தர்மங்களைச் செய்ய இயலும். எத்தகைய நிலைமையில் இருப்பவனும் இரண்டு வித தர்மங்களுக்குக் கண்டிப்பாக உதவ வேண்டும். பெண்ணின் திருமணத்துக்குக் கோரும் உதவி, அனாதைப் பிணமாக யாரையும் விடாமல் அந்தப் பிணத்தின் தகனத்துக்காக உதவி, இந்த இரண்டும் கண்டிப்பாக எல்லவராலும் செய்யப்பட வேண்டும். இந்த இருவித தர்மங்களையும் எவன் ஒருவன் விரும்பிச் செய்கிறானோ அவனே சிறந்த மனிதனாகக் கருதப்படத் தக்கவன்.

காஞ்சி காமகோடி பீடாதிபதி காணும் சிறந்த மனிதர்கள் இவர்களே.

தினசரி கடவுளைத் தியானிப்பவர்கள், இயன்ற தருமங்களை செய்வது பெரியவர்களைச் மதிப்பது, அனைவருடனும் அன்பாக இருப்பது

தொகுப்பு: சங்கரத்தை சி. சபாநாதன்

ஞானக்கதிர்

நாது கடைப்பிடிப்பதன் மூலம் சிறந்த வாழ்க்கையை நாம் வாழ இயலும். தர்ம சாஸ்திரங்கள் எதுவும் பொய்யில்லை. அவை நிதர்சன உண்மைகளாகும்.

சிறந்த தர்மங்கள் ஊரில் மிகப்பெரிய கோவில்களைக் கட்டுவதோ, பெருந்திருவிழாக்கள் நடத்துவதோ சிறந்த செயல்களாக முடியாது. ஊரில் உள்ள கோவில்களில் ஒழுங்காக தீபம் ஏற்றப்படுவதும் ஆண்டவனுக்கு நிவேதனம், ஆடைகள் கிடைக்கச் செய்வதும் சிறந்த ஆலயப் பணிகளாகும்.

நிர்வாகிகள் தெரிவில் யாழ். இலங்கை வங்கி ஊழியருக்கு சந்தர்ப்பம் அளிக்கப்படவில்லையாம்

வழக்குத் தாக்கல் செய்ய சுயேச்சைக் குழு முயற்சி

கொழும்பு, ஜூலை 26 இலங்கை வங்கி ஊழியர் சங்கத்தின் நிர்வாகிகள் தெரிவில் யாழ். இலங்கை வங்கி ஊழியர்கள் வாக்களிக்க சந்தர்ப்பம் அளிக்கப்படாததை ஆட்சேபித்து இத்தேர்தலில் பங்கேற்ற சுயேச்சைக் குழு நிதிமன்றில் வழக்குத் தாக்குதல் செய்யவிருப்பதாகத்தெரிவிக்கப்படுகிறது.

இலங்கை வங்கி ஊழியர் சங்கத்தின் நிர்வாகிகள் தெரிவுக் கடந்த 12 ஆம் திகதி அகில இலங்கை ரீதியில் நடந்தது.

இலங்கை வங்கி, மக்கள் வெலிகந்தையில் 3 படைபினர் பலி

கொழும்பு, ஜூலை 25 வெலிகந்தைப் பகுதியில் இடம்பெற்ற மோதல் ஒன்றில் 3 படைபினர் கொல்லப்பட்டனர் என்றும் —

8 படைபினர் காயமடைந்தனர் என்றும் — இதன் எதிரொலியாக அப்பகுதியில் குடிசைகள் சில எரிக்கப்பட்டன என்றும் கொழும்புப் பத்திரிகைச் செய்தி ஒன்று தெரிவிக்கிறது.

வங்கி, தேசிய சேமிப்பு வங்கி, அரசு முதலீட்டு வங்கி ஆகிய வற்றைச் சேர்ந்த 22 ஆயிரத்துக்கும் மேற்பட்ட ஊழியர்கள் இதில் வாக்களித்தனர். யாழ். மக்கள் வங்கியிலே அன்றைய தினம் வாக்களிப்பு இடம் பெற்றதாயினும் யாழ். இலங்கை வங்கி கிளையில் வாக்களிப்பு நடைபெறவில்லை என்று இத்தேர்தலில் போட்டியிட்ட சுயேச்சைக் குழுவினர் புகார் செய்தனர்.

யாழ். இலங்கை வங்கி கிளையிலும் வாக்களிப்பு நடத்தப்பட வேண்டும் என்று கோரிக்கை முன்வைக்கப்பட்ட போதிலும் அது ஏற்றுக் கொள்ளப்படவில்லை என்றும் சுயேச்சைக் குழு உறுப்பினர் ஒருவர் தெரிவித்தார்.

யாழ். இலங்கை வங்கி கிளையில் தபால் மூலம் வாக்களிக்க ஒழுங்குகள் செய்யப்படும் என உறுதி மொழி அளிக்கப்பட்ட போதிலும் அது நடைமுறைப்படுத்தப்படவில்லை. இத்தேர்தலில் வாக்களிக்க தமக்கு சந்தர்ப்பம் அளிக்கப்

படாததையிட்டு யாழ். இலங்கை வங்கி ஊழியர்கள் கவலையும் வேதனையும் அடைந்திருப்பதாகத்தெரிவிக்கப்படுகிறது. (இ-3-4)

தபாற் பகுதியில் வெற்றிடங்கள்

யாழ்ப்பாணம், ஜூலை. 26 யாழ். மாவட்ட தபால் திணைக்களத்தில் தற்போது 40 எழுது விண்ணொள்களுக்கு வெற்றிடங்கள் இருப்பதாக பதில் வடமாகாண பிரதி அஞ்சல் அதிபர் நாயகம் திரு. மாணிக்கவாசகர் தெரிவித்தார்.

இந்த வெற்றிடங்களை நிரப்புவதற்கு யாழ். அரசு அதிபர் ஊடாக நடவடிக்கை எடுக்கப்படும் என்றும் அவர் கூறினார். (இ-4)

ஊழியருக்கு சைக்கிள்

யாழ். தபால் திணைக்கள ஊழியர்களுக்கு சைக்கிள் வழங்கு தற்கு தபாற் திணைக்களம் நடவடிக்கை எடுத்துள்ளது. (இ-173)

சின்னஞ்சிறு விளம்பரம்

விற்பனைக்கு

பாவித்த வீட்டுத் தள பாடங்கள் விற்பனைக்கு உண்டு. தொடர்பு கொள்ள வேண்டிய முகவரி: A. J. சாள்ஸ், 5/4, அச்சுக்கூட ஒழுங்கை, சுண்டுக்குளி, யாழ்ப்பாணம். (41935)

எம்மட்டம் மலிவு விலையில் பட்டசில்க், பிளேன் சலஞ்சர், பப்பிராக் லெக்சன், பல்வகைப்பட்ட சேட்டிங் வகைகள் என்பன விற்பனைக்கு உண்டு. தொடர்புகளுக்கு வேலைநாட்களில் - யாழ். மாவட்ட விவசாய உற்பத்தி சந்தைப்படுத்தல் நுகர்ச்சி கூட்டுறவுச் சங்கங்களின் சமரசம், இல 111, பிரதான வீதி, யாழ்ப்பாணம் என்னும் முகவரியில் தொடர்பு கொள்ளவும். (சி-2670)

3 மாத பொ மி நே ரி ய ன் நாய்க்குட்டி விற்பனைக்குண்டு. பின்வரும் முகவரியில் தொடர்பு கொள்ளவும். திருமதி R. ராஜகுமாரன், இல. 9, 3ம் குறுக்குத்தெரு, யாழ்ப்பாணம். (41953)

தவறியீட்டது

அன்ரன் முத்துராசா மேரி திரேசா ஆகிய எனது 288151075 V அடையாள அட்டை சின்னக் கட்டையில் தவறிவிட்டது. கண்டெடுத்தவர்கள் பெரிய கோயிலில் அல்லது கீழ்க்காணும் முகவரியில் ஒப்படைக்கவும். A. முத்துராஜா, 38/4, பழைய பூங்கா வீதி, யாழ்ப்பாணம். (41950)

இவ்வருட பஞ்சாங்கமும், இரண்டு கொப்பிகளும், அடையாள அட்டையும், கடந்த திங்கள் காலை மாதனைக்கும் விஸ்வகுல ஒழுங்குக்கும் இடையில் தவறிவிட்டது. கண்டெடுத்தவர்கள் ந. கோணேஸ்வரன், நெல்லண்டை, பருத்தித்துறை என்ற விலாசத்தில் தொடர்பு கொள்க: தகுந்த சன்மானம் வழங்கப்படும். (41959)

எனது (வ. அல்போன்சஸ்) I. C. R. C. அடையாள அட்டை இல. 512212417 V 20-07-96 முடமாவடி சந்திக்கும் இருபாலைச் சந்தி அல்லது கோப்பாய் கிறிஸ் தவ கல்லூரிக்கும் இடையில் பேர்ஸூடன் தவறிவிட்டது. இதனை எடுத்தவர்கள் தயவு செய்து I. C. R. C. காரி யாலயம், கோவில் வீதியில் ஒப்படைக்கும்படி தாழ்மை யுடன் சேட்கின்றேன். (41952)

உதயம் வாடகைக்கு

பிங்கான் ரம்லர், தண்ணீர் ரம்லர், பந்திப்பாய், பிளாஸ் ரிக் பாய்கள், ஐஸ்கிரீம் கப்ஸ், குத்துவிளக்கு, கறி வாளிகள், சமையல் பாத்திரங்கள், கிடாரங்கள், சில்வர் நே இன்னும் பல வாடகைக்குப் பெற்றுக் கொள்ளலாம். உதயம் வைற்கவுஸ் அருகில் 172, பிரதான வீதி, யாழ்ப்பாணம். (41870)

மணமகன் தேவை

வேளாள குலத்தைச் சேர்ந்த 27 வயதான கிறிஸ்தவ ஆசிரியைக்கு தீய பழக்கமற்ற, அரசு தொழில் புரியும் மணமகன் தேவை சமயம் கவனிக்கப் படமாட்டாது. தொடர்பு இல:- 505. மே/பா உதயன் பணிமனை, நாவலர் வீதி, யாழ்ப்பாணம். (41919)

O/L கணிதம்

Distinction; Credit பெறுபேறடைய இதுவரையும் ஆரம்ப அறிவில்லாதவர்களுக்கும் கற்பிக்கப்படும். London Inter ஆசிரியர், 85, சிவன் கோவிலடி, திருநெல்வேலி. (41930)

மாதிரிப் பரீட்சை

தேவை

காருக்குரிய கச்சேட் ரேடியோ, ஸ்பீக்கர்கள் ஏரியலுடன் தேவை. தொடர்பு கொள்ளவும். K.V சாமி, மே/பா. கிவி போட்டோ, 131/1 அம்பலவாணர் வீதி, அத்தியடி, யாழ்ப்பாணம். (41927)

ஆண்டு 5 (1996) புலமைப் பரிசில் பரீட்சைக்குரிய மாதிரிப் பரீட்சைக்கான வினாத்தாள் (7 ஆவது) 28-07-96 ஞாயிறு வெளிவிடப்படும். தொடர்பு: புதிய நாவலர் கல்வி நிலையம், நாவலர் வீதி, ஆணைப்பந்தி யாழ்ப்பாணம். (41963)

D. M. I.

ஸ்ரான்லி வீதி, யாழ்ப்பாணம்.

A/L 98 பிரிவு I

ஆரம்பம்: 28-7-96 ஞாயிறு காலை 8 மணி

- பொருளியல் - திரு. இராஜேஸ்வரன்
- வர்த்தகம் - திரு. பசில்
- கணக்கியல் - திரு. வன்னியசிங்கம்
- வணிகப்
- புள்ளிவிபரவியல் - திரு. தவசேகர்
- அளவையியல் - திரு. R.P. சர்மா
- கிறிஸ்தவம் - திருமதி மல்லிகா
- தமிழ் - திரு. பாலா
- இந்துநாகரிகம் - திரு. பாலா
- இந்துசமயம் - திரு. சிவானந்தன்
- புவியியல் - திரு. இக்னேஸ்சியஸ்
- நாடகமும்
- அரங்கியலும் - திரு. சந்திரன்

★ பிரிவு I இற்கான அனுமதிக்களை முன்கூட்டியே பெற்றுக்கொள்ளவும்.

A/L 96, 97

பிரிவு I, பிரிவு II நடைபெறுகின்றன.

(41955)

நன்றி கூறும் ஆராதனை

கர்த்தருக்குள் நித்திரை அடைந்த திருமதி பரிபூரணம் துரைராஜசிங்கம் (இச்சி அன்ரி)

அவர்களது வாழ்க்கைக்கு நன்றி கூறும் ஆராதனை 27-07-96 அன்று காலை 11-00 மணிக்கு (புதிய நேரம்) உரும்பராயில் உள்ள அன்னாரது இல்லத்தில் நடைபெறும்.

போதகர் ஜே. கே. பிலிப்

உரும்பராய் தெற்கு, உரும்பராய். (418 58)

7-ம் ஆண்டு நினைவஞ்சலி

பிறப்பு	அழிப்பு
13	26
-	-
10	07
-	-
1969	1989

செல்வன் பரமகுரு ஸ்கந்தகுமார் (பழைய மாணவன் நெல்லியடி மத்திய மகாவித்தியாலயம், ஹாட்லிக் கல்லூரி)

எங்கள் அன்புச் செல்வமே! தம்பி!! தங்கள் ஆத்ம சாந்திக்கு இறைவனை என்றும் பிரார்த்திக்கும்:

ஐயா, அம்மா, அக்கா, உறவினர்கள், நண்பர்கள்
 "முத்து மாளிகை நூலகம், நெல்லியடி, திருநெல்வேலி. (41911)

யாழ். மாவட்ட அபிவிருத்திக் கூட்டுறவுச் சங்கம் (வ. து) பதவி வெற்றிடம்

விற்பனை உதவியாளர் (தற்காலிகம்)

மேற்குறிப்பிட்ட பதவிக்கு இலங்கைப் பிரசை களிடம் இருந்து விண்ணப்பங்கள் கோரப்படுகிறது. (ஆண்கள் மட்டும் விண்ணப்பிக்கவும்)

வசிப்பிடத் தகமை: குறைந்தபட்சம் 2 வருடமாவது யாழ். மாவட்டத்தில் வசிப்பவராக இருத்தல் வேண்டும்.

வயது: 20-க்கும்-50-க்கும் இடைப்பட்டவராக இருத்தல் வேண்டும்.

வேதனம்: கடமையாற்றும் நாள் ஒன்றிற்கு ரூபா 75/- மொத்த வேதனமாக வழங்கப்படும்.

கல்வித் தகமைகள்: க. பொ. த. சாதாரணம் சித்தியடைந்திருத்தல் வேண்டும்

சங்கத்தினால் வழங்கப்படும் விண்ணப்பப் பத்திரத்தில் மட்டுமே விண்ணப்பிக்கலாம். விண்ணப்பம் ஏற்றுக் கொள்ளப்படும் கடைசித் திகதி 09-08-1996.

தேவையான தராதரங்கள் மற்றும் தகமைகள் பற்றிய விளக்கங்களும், விண்ணப்பப் படிவமும் அலுவலக நேரத்தில் கீழ்க்காணும் விலாசத்தில் நேரடியாகப் பெற்றுக் கொள்ளலாம். அன்றேல் தபால் மூலம் பெற வேண்டின் முத்திரை ஒட்டப்பட்ட சொந்த முகவரி இடப்பட்ட கடித உறையும் ரூபா 10/- க்கு காசுக் கட்டளையையும் அனுப்பிப் பெற்றுக் கொள்ளலாம்.

பொதுமுகாமையாளர்,

யாழ். மாவட்ட அபிவிருத்திக் கூட்டுறவுச்சங்கம், கலாசாலை வீதி, திருநெல்வேலி கிழக்கு, கோப்பாய். (சி-2674)

பிரத்தியேக கணக்கியல்

வகுப்புகள்

ரயில் கடனை, ஸ்ரான்லி வீதி, யாழ்ப்பாணம் (V. S. P க்கு அருகில்)

A/L 98 பிரிவு I

ஆரம்பம்: 27-07-96 12.00-1.00

- ★ குறிப்புகள்:-
- ★ புதிய பாடத்திட்டத்தின்படி முழுப்பாடத்திட்டமும் பூர்த்தியாக்கப்படும்.
- ★ குறைந்தது 20 வருட கடந்தகால வினாக்கள் மீட்கப்படுவதுடன் பயிற்சி வகுப்பும் இடம் பெறும்.
- ★ ஒரு பிரிவில் வரையறுக்கப்பட்ட மாணவர் மட்டும் அனுமதிக்கப்படுவர்.

ஆசிரியர்:- சுதர்ஷன்

(41941)

31 ஆம் நாள் நினைவின் குமுறல்

தரணியிலே மலர்வு: தரணியிலே உதிர்வு: 26-09-1931 26-06-1996



புஸ்பவதி தில்லைநடேசன்

(ஒய்வுபெற்ற ஆசிரியை)

திதி: 26-07-1996

புஸ்பம் ஒன்று மலர்ந்தது தரணியிலே இன்று அது உதிர்ந்துவிட்டது பாரிவினிலே பிரிவு வந்து வதைக்கின்றது மனதினை அது கண்ணீராகி சுடுகின்றது கண்ணீனை.

தங்கள் ஆத்மா சாந்தியடையப் பிரார்த்திக்கும் அத்தான், சகோதரி, பெறாமக்கள், பேரப்பிள்ளைகள், பூட்டக்குஞ்சுகள்.

1ஆம் கட்டை, உடுவில், சுன்னாகம். (41958)

உதயன்

நனைத்துச் சுமத்தலா?

யாழ்ப்பாணக் குடாநாட்டில் உணவு உட்பட்ட அத்தியாவசியப் பொருள்கள் மற்றும் பாவனைப் பொருள்களின் விலைகள் நினைத்த நினைத்தாற்போல உயர்வதைத் தடுக்கச் சில முயற்சிகள் மேற்கொள்ளப்பட்டு வருகின்றன.

இப்போது அத்தியாவசிய உணவுப் பொருள்கள் கூட கொழும்பு விலைகளை விட மூன்று, நான்கு மடங்கு அதிகமாக விற்கப்படுகின்றன. அது மட்டுமன்றி குடாநாட்டுக்குள்ளேயே வெவ்வேறு இடங்களில் வெவ்வேறு விலைகளில் விற்கப்படுகின்றன.

விலையேற்றத்தைத் தடுப்பது சம்பந்தமாக யாழ்ப்பாண அரசு அதிபர் நேற்று முன்தினம் கூட்டிய மாநாட்டில் கலந்து கொண்ட வர்த்தகர்கள் பொருள்கள் கூடுதல் விலைக்கு விற்கப்படுவதற்கான காரணங்களை எடுத்துரைத்துள்ளனர்.

கொழும்பிலிருந்து பொருள்களை யாழ்ப்பாணத்திற்கு எடுத்து வருவதற்கு மிகக் கூடுதலான கப்பற் கட்டணம் செலுத்த வேண்டி உள்ளது — கப்பலில் இருந்து பொருள்களை இறக்கிக் கடைக்குக் கொண்டு வந்து சேர்ப்பதில் போதும் போதும் என்றாகி விடுகிறது. நீண்ட காலம் தாமதமாகிறது. பருத்தித் துறை துறைமுகத்தை விட காங்கேசன்துறையில் மெதுவாகவே பொருள்கள் இறக்கப்படுகின்றன —

கொழும்பிலிருந்து அனுப்பப்படும் முழுப் பொருள்களையும் பெற முடிவதில்லை. பெரும் எண்ணிக்கையில், பெருமளவில் அவை குறைந்து விடுகின்றன —

இத்தகைய பல காரணங்களால் கொழும்பு விலையை விட கூடுதலான விலைக்கே விற்க வேண்டியுள்ளது. நாம் கொள்ளை லாபம் அடிக்கவில்லை — என்று வர்த்தகர்கள் புதன்கிழமை நடந்த கூட்டத்தில் வாதாடி இருக்கிறார்கள்.

இவற்றை நோக்கும்போது, குடாநாட்டில் பொருள்கள் கொள்ளை விலை விற்பதற்கு அரசாங்கமே காரணம் என்றாகிறது.

குறைந்த — நியாயமான — கட்டணத்துடன் பொருள்களை விரைவாகக் கொண்டு வந்து சேர்த்து, தாமதம் இன்றி இறக்கிக் கொள்வதற்கு வசதி செய்ய வேண்டியது அரசின் பொறுப்பாகும்.

வாழ்க்கைச் செலவு எக்கச்சக்கமாக உயர்ந்து விட்டதாக கொழும்பு மற்றும் தென்னிலங்கையில் மக்கள் குரல் கொடுக்கிறார்கள்.

அப்பகுதி வாழ் மக்களை விட யாழ்ப்பாண மக்கள் மூன்று நான்கு மடங்கு கூடுதலான வாழ்க்கைச் செலவுச் சுமையால் நசங்க வேண்டும் என்பது என்ன நியாயம்?

கொழும்புக்கும் யாழ்ப்பாணத்துக்கும் இடையிலான தரை வழிப் பாதை துண்டிக்கப்பட்டிருக்கும் வரை இப்பகுதி மக்களுக்குத் தேவையான அத்தியாவசிய மற்றும் பாவனைப் பொருள்களை கொண்டு வரும் பணி நனைத்துச் சுமப்பதாகவே இருக்கும்.

இந்தக் கண்டநிலை நீங்குவதற்கு, போரை முடிவுக்குக் கொண்டு வந்து அமைதியை உருவாக்குவதற்கு அரசு ஆக்கபூர்வமாகச் செயற்பட வேண்டும். இல்லையேல், போருக்கென ஒதுக்கப்படும் நிதியைக் குறைத்து, யாழ்ப்பாண மக்களின் அவசிய தேவைகளை நிறைவேற்றுவதற்கு விசேட நிதி ஏற்பாடு செய்யப்பட வேண்டும்.

எஞ்சியுள்ள இலங்கை அகதிகளை

தாயகம் திரும்ப வைக்க முயற்சி

இலங்கை அதிகாரிகள் இந்தியா பயணம்

கொழும்பு, ஜூலை 26
தமிழகத்தில் தங்கியுள்ள இலங்கை அகதிகள் மீண்டும் தாயகம் திரும்புவதற்கான நடவடிக்கைகளை கவனிப்பதற்காக இலங்கை அதிகாரிகள் இந்தியா சென்றுள்ளனர்.

1990 இல் யுத்தம் மீண்டும் ஆரம்பித்த பின்னர் வடக்கில் இருந்து சுமார் ஒரு லட்சத்து 18 ஆயிரம் பேர் அகதிகளாக இந்தியா சென்றனர்.

இவர்களில் 55 ஆயிரம் பேர் ஏற்கனவே இலங்கை திரும்பியுள்ளனர். 57 ஆயிரம் பேர் தொடர்ந்தும் இந்தியாவில் தங்கியுள்ளனர்.

இவர்களையும் இலங்கை திரும்ப வைக்கும் முயற்சியாகவே இலங்கை அதிகாரிகள் தற்போது இந்தியா சென்றுள்ளனர். (இ-3)

வாகன உரிமையாளர்கள் டீசல் பெற நடைமுறை

யாழ்ப்பாணம், ஜூலை 26
குடாநாட்டில் உள்ள வாகன உரிமையாளர்கள் தமது வாகனங்களுக்குத் தேவையான டீசல் பெற உதவி அரசு அதிகாரிகள் மூலம் திட்டம் ஒன்று நடைமுறைக்கு வந்துள்ளது.

வாகன உரிமையாளர்கள் மற்றும் அரசு தனியார் நினைக்காளங்கள் தமக்கு வாராந்தம் தேவையான டீசல் பற்றிய விவரங்களை உதவி அரசு அதிகாரிகளிடம் உள்ள படிவங்களில் நிரப்பி உதவி அரசு அதிகாரிகளிடம் கையளிக்க வேண்டும் என்றும் —

பொதுசன உதவிப் பணம்

யாழ்ப்பாணம் ஜூலை 26
ஆணைப்பந்தி உப அஞ்சல் அலுவலகம் தொடர்ந்தும் மூடப்பட்டிருப்பதால் ஆணைப்பந்தி உப அஞ்சல் அலுவலகத்தில் பொதுசன மாதாந்த உதவிப் பணம் பெற்றவர்கள் அதனை யாழ்ப்பாணம் பிரதம அஞ்சலகத்தின் பெற்றுக்கொள்ளுமாறு யாழ்ப்பிரதம அஞ்சல் அதிபர் திரு.சு. கோடல்வரன் கேட்டுள்ளார். (இ)

அவரின் சிபார்சுடன் பிரி கேட் அலுவலகத்தில் அதனை ஒப்படைத்து அனுமதியைப் பெற வேண்டும் என்றும் — அங்கு வழங்கப்படும் அனுமதிக்கடித்துடன் எரிபொருள் முகவரிடம் டீசல் பெறலாம் என்றும் — அரசு அதிபர் தெரிவித்தார். (இ - 3-5)

உள்ளகப் பயிற்சியை இங்கு பெற நான்கு பேர் மட்டுமே விருப்பம்

யாழ்ப்பாணம், ஜூலை 26
யாழ்ப்பாண பல்கலைக் கழக மருத்துவ பீடத்தில் கடந்த பெப்ரவரி மாதம் நடைபெற்ற இறுதிப் பரீட்சையில் சித்தி அடைந்த 50 பேரில் நான்கு பேர் மட்டுமே யாழ்ப்போதனா வைத்திய சாலையில் உள்ளக பயிற்சிகளை மேற்கொள்ள விருப்பம் தெரிவித்துள்ளனர்.

இத்தகவலை யாழ்ப்போதனா வைத்தியசாலைப் பணிப்பாளர் தெரிவித்தார். இந்த வைத்தியசாலையில் தற்போது வைத்திய நிபுணர்களுக்கும், வைத்தியர்களுக்கும் பற்றாக்குறை நிலவி வருகிறது.

யாழ்ப்பாண பல்கலைக் கழக மருத்துவ பீடத்திலிருந்து வெளியேறும் பயிலுநர் டாக்டர்களைக் கொண்டு வைத்தியப் பற்றாக்குறையை ஓரளவு நிவர்த்தி செய்ய முடியும் என்று எதிர்பார்க்கப்பட்ட போதும் இங்கு கடமையாற்ற அனுகூலமோர் தமது விருப்பத்தை பணிப்பாளரிடம் தெரிவிக்கவில்லை என்று தெரிய வருகிறது. இதே வேளையாழ்.

யாழ்ப்பாண பல்கலைக் கழக மருத்துவ பீடத்திலிருந்து வெளியேறும் பயிலுநர் டாக்டர்களைக் கொண்டு வைத்தியப் பற்றாக்குறையை ஓரளவு நிவர்த்தி செய்ய முடியும் என்று எதிர்பார்க்கப்பட்ட போதும் இங்கு கடமையாற்ற அனுகூலமோர் தமது விருப்பத்தை பணிப்பாளரிடம் தெரிவிக்கவில்லை என்று தெரிய வருகிறது. இதே வேளையாழ்.

பயிற்சி வகுப்பு

யாழ்ப்பாண மாவட்டத்திலுள்ள கூட்டுறவுச் சங்கங்களின் மகளிர் குழு உறுப்பினர்களுக்கான மனையியல் டிப்ளோமா பயிற்சி வகுப்புகள் எதிர்வரும் 30 ஆம் திகதி காலை 10 மணிக்கு ஆரம்பிக்கப்பட உள்ளன.

6 மாதங்கள் நடைபெறவிருக்கும் இப்பயிற்சி வகுப்புகளுக்கென 40 பேர் சேர்த்துக் கொள்ளப்பட்டுள்ளதாக யாழ்ப்பாண மாவட்டக் கூட்டுறவுச் சபையினர் தெரிவித்தனர்.

தபால்களை சேர்க்க கோரிக்கை

வெளியூர்களுக்கான கடிதங்களை காங்கேசன்துறை ஊடாக அனுப்புவதற்கு ஏற்பாடு செய்யப்பட்டுள்ளதால் இன்று காலை 8 மணிக்கு முன்பாக யாழ்ப்பிரதம தபாலகத்தில் கடிதங்களைச் சேர்க்குமாறு பிரதம தபால் அதிபர் திரு.சு. கோடல்வரன் கேட்டுள்ளார்.

போதனா வைத்தியசாலையில் முன்னர் பணியாற்றிய வைத்திய நிபுணர்களுக்கு அவர்களின் விருப்பப்படி பிற மாவட்டங்களுக்கு தற்காலிக இடமாற்ற உத்தரவுக்கான அனுமதி வழங்கியதாகவும் —

தற்போது அவர்களுக்கு மீண்டும் யாழ்ப்போதனா வைத்தியசாலைக்கு இடமாற்றம் வழங்கப்பட்டுள்ள போதும் இன்னமும் அவர்கள் யாழ்ப்போதனா வைத்தியசாலைக்கு வந்துசேரவில்லை என்றும் — பணிப்பாளர் மேலும் தெரிவித்தார். (இ - 4)

39 வருடங்களாகியும் செயல்வடிவம் பெறாதிருக்கும் அடிப்படை ஒப்பந்தம்

இனப்பிரச்சினைக்கு பண்டா-செல்வா ஒப்பந்தத்தின் அடிப்படையில் தீர்வு காணப்படும் என்று ஜனாதிபதி சந்திரிகா குமாரதுங்க அண்மையில் கூறியிருந்தார்.

பண்டா-செல்வா ஒப்பந்தம் அது கைச்சாத்திடப்பட்ட முப்பத்தொன்பது வருடங்களுக்கு முந்தியே நடைமுறைப்படுத்தப்பட்டிருக்காமையின் இலங்கை இன்றைய சீரழிந்த நிலையை அடைந்திருக்காது. இனப்பூசல் பெரும் பூதமாகமாறி இரத்த ஆறு ஒடிக்கொண்டிருக்க மாட்டாது.

வடக்கு — கிழக்கைத் தமிழர் தாயகமாக அங்கீகரிக்கும் முதல் ஆவணமாக விளங்குவது பண்டா-செல்வா ஒப்பந்தம் என்பது கருத்திற்கொள்ளப்பட வேண்டியதாகும்.

முன்னாள் பிரதமர் எஸ். டபிள்யூ. ஆர். டி. பண்டாரநாயக்காவுக்கும், இலங்கைத் தமிழரசுக் கட்சியின் நாடாளுமன்றக் குழுத் தலைவர் எஸ். ஜே. வி. செல்வநாயகத்துக்கும் இடையே, பிராந்திய சபைகளை நிறுவ வகை செய்யும் விதத்தில், இந்த ஒப்பந்தம் 1957 ஆம் ஆண்டு ஜூலை மாதம் 26 ஆம் நாள் நள்ளிரவில் கைச்சாத்தாகியது.

மக்கள் ஐக்கிய முன்னணி அரசு அப்போது பதவியில் இருந்தது. சிங்களப் பண்டாரநாயக்காவுக்கும், மொழியாக்கும் சட்டமூலத்தை அரசு 1956 ஜூன்

5 ஆம் திகதி நாடாளுமன்றத்தில் சமர்ப்பித்திருந்தது.

அதற்கு எதிர்ப்பு தெரிவிக்கும் விதத்தில் தந்தை செல்வா தலைமையில் காவி முகத்திடவில் ஒரு நாள் சாத்வீகப் போராட்டம் அன்று நடைபெற்றது. சத்தியாக்கிரகம் மீது குண்டர்கள் தாக்குதல் நடத்தினர். அதனால் பலர் காயமுற்றனர்.

அதன் பின்னர், அதே ஆண்டு ஓகஸ்ட் மாதத்தில் இலங்கைத் தமிழரசுக் கட்சியின் சிறப்பு மாநாடு திருகோணமலையில் கூட்டப்பட்டது.

1957 ஓகஸ்ட் திங்களுக்கு முன்பதாக — ஒரு வருட காலத்திற்குள் — தமிழர் பிரச்சினைக்குப் பேச்சுவார்த்தை மூலம் இணக்கமான ஓர் அரசியல் தீர்வு காணப்படாவிட்டால் —

சாத்வீக சட்டமறுப்புப் போராட்டத்தில் குதிப்பது என அங்கு போர்பிரகடனம் செய்யப்பட்டது.

அத்தகைய ஒரு கட்டத்தில் தான் பிரதமர் எஸ் டபிள்யூ. ஆர். டி. பண்டாரநாயக்கா, தந்தை செல்வநாயகத்தை அரசியல் பேச்சுவார்த்தைக்கு அழைத்தார்.

பல சுற்றுச் சந்திப்புக்களாக நடைபெற்ற நீண்ட பேச்சுவார்த்தைகளின் இறுதியிலேயே பண்டா-செல்வா ஒப்பந்தம் கைச்சாத்தாகியது. மேற்படி ஒப்பந்தம், மொழி சமத்துவம், இனத்தொடர்ச்சி மட்டும் அமையவில்லை. அதற்கு

மேலும் சென்று தமிழருக்குப் பிராந்திய தன்னாட்சியை உறுதி செய்திருந்தது.

அந்த ஒப்பந்தம் வடக்கு — கிழக்குப் பிராந்திய சபைகளின் நிர்வாக மொழியாக தமிழருக்கு அங்கீகாரம் வழங்கியதுடன், தீவின் பிற இடங்களில் வதியும் தமிழ் பேசும் மக்கள் அரசுடன் தமிழில் தொடர்பு கொள்ளவும் வசதி செய்தது.

இந்த ஒப்பந்தத்தின் மீது முதற்கல் எறிந்தவர் பின்னாளில் அரசமைப்பு விவகார அமைச்சராக இருந்த டாக்டர் கொல்வின் ஆர். டி. சில்வா ஆவார். இருமொழி ஒரு நாடு ஒரு மொழி, இரு

த. இன்பரசு

நாடுகள் — என்று கூறியிருந்த அவர், ஒப்பந்தம் கைச்சாத்தான அடுத்த நாள், அம்பாறையில் இருந்து கொண்டு பின்வருமாறு சொன்னார்:

நாம் கொடுத்திருக்கக் கூடியதிலும் பார்க்க பண்டா தமிழருக்கு இப்பொழுது அதிகமாகக் கொடுத்து விட்டார் (Now Banda has Conceded to the Tamils more than what we would have given) — என்பதாகும்.

இதன் பின்னர் ஒப்பந்தத்தை எதிர்த்து ட்விசேனநாயக்காவும் ஜே. ஆர். ஜெயவர்த்தனாவும் சண்டமாருதப் பிரசாரம் செய்தனர். ஒப்பந்தத்தைக் கிழித்தெறிய வேண்டும் என்று ஜே. ஆர்.

சண்டிக்குப் பாத யாத்திரை புறப்பட்டது வரலாறு.

எனினும் 1965 இன் ட்விசேனநாயக்கா தந்தை செல்வாவுடன் செய்து கொண்ட மாவட்ட சபைகளுக்கான ஒப்பந்தத்தில் தமிழரின் தாயகக் கோட்பாட்டை உறுதி செய்ய நேர்ந்தது.

என் முன்னாள் பிரதமரும், இந்நாள் பிரதமருமான சிறிமாவோ பண்டாரநாயக்காவும் தமிழரின் தாயகக் கோட்பாட்டுக்கு உடன்பாடு தெரிவித்திருந்தார்.

1961 ஜூலை பொதுத் தேர்தலில் தாம் பிரதமராகப் பதவிக்கு வந்தால், பண்டா-செல்வா ஒப்பந்தத்தை நடைமுறைக்குக் கொண்டுவர தாகத் தந்தை செல்வாவுக்கு உறுதி அளித்திருந்தார். அது எழுத்தில் வடிக்கப்படாத கனவான ஒப்பந்தம் என்று அப்போது அரசியல் விமர்சகர்களால் வர்ணிக்கப்பட்டது. எனினும் சிறிமாவோ பதவிக்கு வந்தபின்னர், தமது வாக்குறுதியைக் காற்றில் பறக்க விட்டு விட்டார்.

எப்படியோ தமிழரின் தாயகக் கோட்பாடு இலங்கையின் பிரதமர்களில் மூவரால் ஏற்றுக்கொள்ளப்பட்டது என்பது உண்மையாகும். முப்பத்தொன்பது ஆண்டுகள் கழிந்தும் அந்த அங்கீகாரம் செயல்வடிவம் பெறுவதில் தடங்கல்கள் தொடர்கின்றன.

அந்த வினையே இன்றைய விளைவாக நாட்டைச் சீரழிக்கிறது.

குண்டி...
(1ஆம் பக்கத் தொடர்ச்சி)
நேரத்தில் மக்களோடு மக்களாக ஓடிய ஒரு தமிழரும்— சம்பவத்தின் பின் தெகிவளையில் இருந்து கொழும்புக்குச் செல்ல பஸ்ஸில் ஏறிய ஒரு தமிழரும் கைது செய்யப்பட்டவர்களாவர்

ரயிலை..
(1ஆம் பக்கத் தொடர்ச்சி)
மணி த்தியால் த்துக்கு 70 மைலாக இருந்திருக்கும் என்றும் — ரயில்வே சாரதிகள் தெரிவித்துள்ளனர்.
ரயில் 70 மைல் வேகத்தில் செல்லும்போது இரு குண்டு களை வெடிக்கச் செய்யவும் — மூன்றாவது குண்டை இதன் தாக்கத்தினால் வெடிக்கச் செய்யவும் —

திட்டமிடப்பட்டிருந்தது என்றும் நம்பப்படுகிறது.
வெடிக்காத மூன்றாவது குண்டு ரயில் பெட்டிகளில் வெடித்த இரு குண்டுகளையும் விட அதிகத்தி வாய்ந்தது என்றும் தெரியவந்துள்ளது.
தெகிவளை குண்டு வெடிப்பு தொடர்பில் சந்தேகத்துக்கிடமான நபர்கள் அல்லது தகவல்களை அண்மையில் உள்ள பொலீஸ் நிலையத்துக்கு அல்லது பொலீஸ் தலைமையகத்துக்கு அல்லது மேற்கு பிராந்திய தென் பிரிவு பிரதி பொலீஸ் மா அதிபர் இந்திரா சில்வாவின் அலுவலகத்துக்கு தெரிவிக்கும்படி பொது மக்கள் கேட்கப்பட்டுள்ளனர்.

தெகிவளை குண்டு வெடிப்பையடுத்து பாதுகாப்பு நடவடிக்கைகளை மேலும் பலப்படுத்த வேண்டிய நிர்ப்பந்தம் ரயில்வே திணைக்களத்துக்கு ஏற்பட்டுள்ளது.
ஐநெருக்கடி மிக்கவேளையில் பார்ஸல்களை எடுத்துச் செல்வதை தவிர்த்துக் கொள்ளும்படி ரயில் பயணிகளுக்கு ஆலோசனை கூறப்பட்டுள்ளது.

பயணிகள் எடுத்துச் செல்லும் எச்சவொரு பார்ஸலும் பரிசோதனைக்கு உட்படுத்தப்படும்.
இந்தப் பாதுகாப்பு நடவடிக்கைகளை மேற்கொள்வதில் ரயில்வே திணைக்களத்துக்கு பூரண ஒத்துழைப்பு வழங்கும்படி கேட்கப்பட்டுள்ளது.

இவ்வாறு இலங்கை வானொலி மேலும் தெரிவித்தது. (உ-3)

புலிகளின்..
(1 ஆம் பக்கத் தொடர்ச்சி)
புலிகளின் படகுகளின் தாக்குதல்களாலும் எம்மால் முழுமையாக செயல்பட முடியாமல் போயிற்று
இப்போது நிலைமை மாற்றம் கண்டுள்ளது
புலிகள் திட்டமிட்டு முல்லைத்தீவு தாக்குதலை மேற்கொண்டனர். ஆயுதங்களைக் கொண்டு சென்றனர். இறந்த படையினரில் 110 பேரின் உடல்களை செஞ்சி ஓடுவழியில் ஒப்படைத்தனர்.
இதில் இறந்த 38 கடற்படையினரின் சடலங்களும் அடங்கும்.

சின்னடைவை ஏற்படுத்தாது

விடுதலைப் புலிகளின் தாக்குதல் அரசுக்கு எந்தப் பின்னடைவையும் ஏற்படுத்தப் போவதில்லை.
புலிகளின் போர் யுத்திகளை நாம் அறிவோம். அதற்கு ஏற்றபடி நடவடிக்கைகள் மேற்கொள்ளப்படுகின்றன.
முல்லைத்தீவு முகாம் மீதான தாக்குதல் அரசாங்கத்தின் இராணுவ உபாய முறையில் பாரதூரமான பின்னடைவை ஏற்படுத்தாது.

விடுதலைப் புலிகள் தமது முழுப்பலத்தையும் திரட்டி நடத்திய இத்தாக்குதல் அரசாங்கத்துக்கும், இராணுவ அமைப்புக்கும் எதிராக நடத்திய கடைசித் தாக்குதலாக இருக்கும்.
சரிந்து போயுள்ள விடுதலைப் புலிகளின் செல்வாக்கை ஊக்குவிக்கும் முகமாக இத்தாக்குதல் அமைந்துள்ளது.

வீரம் கொண்ட இராணுவத்தினர், கடற்படை, விமானப்படை ஆகியவற்றின் ஒத்துழைப்புடன் பல கஷ்டங்களுக்கு மத்தியில் விடுதலைப் புலிகளை எதிர்த்து தொடர்ந்து போராடி வருகிறார்கள்.
மேலதிக துருப்புக்கள் தொடர்ச்சியாக அனுப்பி வைக்கப்படுகின்றனர்.

இனப்பிரச்சினைக்கு அரசியல் தீர்வு காண்பது அரசாங்கத்தின் நோக்கமாகும். வெற்றி கிட்டுவரை சமாதானத்தை நோக்கமாகக் கொண்ட யுத்தம் தொடரும்.
இப்படி அறிக்கையில் தெரிவிக்கப்பட்டுள்ளது (இ-3)

ரயிலில் "பிறீவ்கேஸில்" சக்திமிக்க குண்டு இருந்தது

கொழும்பு, ஜூலை 26
தெகிவளையில் ரயிலில் குண்டு வெடிப்பதற்கு முன்னர் அந்த ரயிலில் இருந்து சந்தேகத்துக்கு இடமான "பிறீவ்கேஸ்" ஒன்று கண்டுபிடிக்கப்பட்டது. அதில் சக்தி வாய்ந்த குண்டு இருந்தது.
இலங்கை வானொலி இத்தகவலை வெளியிட்டது. அது மேலும் கூறியதாவது :-
இத்தாக்குதல் குறித்து கொழும்பில் பொலீஸார் தீவிர விசாரணை மேற்கொண்டுள்ளனர் என்று கொழும்பு மேற்குப் பிராந்தியத்துக்கு பொறுப்பான பிரதி பொலீஸ்மா அதிபர் இந்திராடி. சில்வா தெரிவித்தார்.

சம்பவத்தை நேரில் கண்ட பலரின் வாக்கு முலங்கள் பதிவு செய்யப்பட்டுள்ளன.
விசாரணைக்கு உதவ சி. ஐ. டி. பகுதியினர் வரவழைக்கப்பட்டுள்ளனர்.
அரசாங்க இரசாயனப் பகுப்பாய்வாளர் நேற்றுக் காலை குண்டு வெடித்த இடத்தைப் பார்வையிட்டார்.

இந்த ரயில் வெள்ளவத்தை யில் தரித்து நின்றபோது சந்தேகத்துக்கிடமான இருவர் ரயிலில் இருந்து இறங்கிச் சென்றதாக சிலர் பொலீஸாரிடம் தெரிவித்தனர்.
இதனால் எச்சரிக்கையடைந்த பயணிகள் ரயில் பெட்டி ஒன்றில் கைவிடப்பட்டிருந்த "பிறீவ்கேஸ்" ஒன்றைக் கண்டு பிடித்தனர்.
இந்த "பிறீவ்கேஸ்" தெகிவளை ரயில்வே "யார்ட்டில்"

ஐ. தி. தி...
(1ஆம் பக்கத் தொடர்ச்சி)
வழங்குவதற்காக நேற்று ஏற்பாடாகியிருந்த ஒரு வைபவத்தில் ஐனாதிபதி சந்திரிகா குமாரதுங்க கலந்து கொள்ளவில்லை என செய்தி நிறுவனம் ஒன்று தெரிவித்தது. (உ-3)

அரசின்..
(1ஆம் பக்கத் தொடர்ச்சி)
மக்கள் மத்தியிலேயே அது குறித்து அதிகரித்து வருகின்ற இக்கட்டத்தில் அச்சு நலமிக்க தான் இதனைச் செய்திருக்க முடியும்.
"அப்பாவி மக்களைக் குறிவைத்து தாக்கும் கொள்கை விடுதலைப் புலிகளிடம் இல்லவே இல்லை என்று அழுத்தம் திருத்தமாக கூறிக்கொள்கிறோம்" என்று விடுதலைப் புலிகள் விடுத்த அறிக்கையில் தெரிவிக்கப்பட்டுள்ளது. (உ-3)

இறந்தோர்..
(1ஆம் பக்கத் தொடர்ச்சி)
குண்டு வெடிப்பில் காயமடைந்த அரச ஊழியர்கள் மருத்துவ சான்றிதழ் பெறுவதாயின் உடன் கொழும்பு தேசிய வைத்தியசாலையில் பதிவு செய்யுமாறு கேட்கப்பட்டிருந்தது. (உ-3-5-10)

கொழும்பில்...
(1ஆம் பக்கத் தொடர்ச்சி)
டாம் என்று பொதுமக்களை அவர் கேட்டுக் கொண்டார்.
குண்டு வெடிப்பைத் தொடர்ந்து தெகிவளையில் உள்ள தமிழர்களின் கடைகள் தாக்கப்பட்டதாகவும் வதந்தி பரவியது என்றும்—
அதில் உண்மை ஏதும் இருக்கவில்லை என்றும்— பிரதி பொலீஸ் மா அதிபர் டி. எம். திஸாநாயக்க தெரிவித்தார்.
அதேசமயம் நேற்று முற்பகல் கொழும்பு நாரஹன்பிட்டியில் அமைந்துள்ள தொழில் திணைக்களத்தில் குண்டு வைக்கப்பட்டுள்ளதாகப் பரவிய வதந்தியையடுத்து அப்பகுதிக் கடைகள் யாவும் பூட்டப்பட்டன; தொழிற் திணைக்களத்தில் இருந்த ஊழியர்கள் அங்கு வளையெறினர். இராணுவத்தினராலும் பொலீஸாராலும் அக்கட்டடம் கடும் சோதனைக்குட்படுத்தப்பட்டு பின்னர் அங்கு குண்டுகள் எவையும் இல்லை எனத் தெரியவந்ததாம். (உ-3-10)

விடப்பட்டது.
ரயில் வண்டி அதன் பயணத்தை மீண்டும் தொடங்கியதும், இரு பெட்டிகளில் குண்டுகள் வெடித்தன.
ரயில் யார்ட்டில் வைக்கப்பட்டிருந்த "பிறீவ்கேஸில்" குண்டு ஒன்று இருந்ததைக் கண்டுபிடித்த பாதுகாப்பு உத்தியோகத்தர்கள் அதை செயல் இழக்கச் செய்தனர்.

சந்திரிகாவின் உரையால் பதற்ற நிலை தணிந்தது!

"வெரித்தாஸ் வானொலி" தகவல்

கொழும்பு, ஜூலை 26
தெகிவளையில் ரயிலில் குண்டு வெடிப்பு இடம் பெற

முல்லை...
(1ஆம் பக்கத் தொடர்ச்சி)
கள் இந்தத் தளத்தில் மிதி வெடிசுளைப் புதைத்து வைத்துள்ளனர்.
அவர்கள் வைத்துள்ள கண்ணி வெடிகள் மற்றும் மிதி வெடிகள் காரணமாக படையினர் மெதுவாகவே முன்னேறிச் செல்லவேண்டியிருந்தது.
இந்த முகாம் சுமார் 4 கிலோ மீற்றருக்கு வியாபித்துள்ளதால் தற்போதைய பணிகளை படையினர் பூர்த்தி செய்ய மேலூர் சில திணைகள் எடுக்கும் என்று எதிர்பார்க்கப்படுகிறது.

முல்லைத்தீவின் தென்பகுதியில் கடற்கரை ஓர் வீதியை பாதுகாப்புப் படையினர் தமது கட்டுப்பாட்டின் கீழ் கொண்டு வந்ததன் காரணமாக வாகனங்கள், பிரங்கிகள் ஆகியவற்றையும் மேலதிக துருப்பினரையும் அங்கு கொண்டு செல்லக் கூடியதாக இருக்கிறது.

கடற்படையினர் முல்லைத்தீவு முகாமுக்கு ஆளணிகளையும், உபகரணங்களையும் கொண்டு செல்கிறார்கள்.
விடுதலைப் புலிகள் தொடர்ந்தும் பாதுகாப்புப் படையினர் மீது மோட்டார் தாக்குதல்களை நடத்தி வருகின்றார்கள்.
அதேசமயம் —
விமானப்படை விமானங்கள் தொடர்ந்து விடுதலைப் புலிகளின் நிலைகள் மீது தாக்குதல் நடத்தி வருகின்றன.

— இவ்வாறு இலங்கை வானொலி தெரிவித்தது.
முல்லைத்தீவு முகாமுக்குள் மீட்புப் படை அணிகள் துழைந்து விட்டன என்ற தகவலை பாதுகாப்பு அமைச்சு வெளியிட்டுள்ள போதிலும்—
ஆரம்பத்தில் முகாமுக்குள் இருந்த ஆயிரத்துக்கும் அதிகமான —படையினர் நிலை என்ன? அவர்களைப் பற்றிய தகவல்கள் எதனையும் மீட்புப்படை அணிகள் பெற்றுக் கொண்டனவா? — என்பவை குறித்து எந்தச் செய்தியையும் வெளியிடவில்லை. (உ-3-5-10)

சுட்டுறவு பயிற்சிக்கு 45 பேர்
யாழ்ப்பாணம், ஜூலை 26
யாழ். மாவட்டக் சுட்டுறவுப் பயிற்சிக்கு கல்லூரியில் சுட்டுறவுப் பணியாளர் தராதரப் பத்திர உயர் பிரிவுக்கு சங்கப் பணிபாளரும் வெளி மாணவருமாக இவ்வருடம் 45 பேர் தெரிவுசெய்யப்பட்டுள்ளனர்.

10 மாதகாலம் நடைபெறவுள்ள இவர்களுக்கான பயிற்சி வகுப்புகள் எதிர்வரும் 29ஆம் திகதி காலை 10 மணிக்கு யாழ். மணிக்கூட்டு வீதியிலுள்ள யாழ். மாவட்டக் சுட்டுறவுச் சபையால் இயங்கும் சுட்டுறவுப் பயிற்சிக்கு கல்லூரியில் ஆரம்பமாக இருப்பதாகத் தெரிவிக்கப்பட்டது.
இதேவேளை சுட்டுறவுப் பணியாளர் தராதரப் பத்திர சாதாரண பிரிவுக்கான பயிற்சி வகுப்புகள் இம்மாதம் 18ஆம் திகதி முதல் யாழ். மாவட்ட சுட்டுறவுப் பயிற்சிக்கு கல்லூரியில் நடைபெற்று வருவது குறிப்பிடத்தக்கது.

குண்டு வெடிப்பால் சேதமடைந்த தண்டவாளத்தைச் சீரமைப்பதில் பாதுகாப்பு உத்தியோகத்தர்களும், ரயில்வே திணைக்கள ஊழியர்களும் ஈடுபட்டுள்ளனர்.
குண்டு வெடிப்பு நடந்த இடத்துக்கு செல்ல வேண்டாம் என்று பொதுமக்கள் கேட்கப்பட்டுள்ளனர் — என்று தெரிவிக்கப்பட்டது

குண்டு வீச்சில் அறுவர் பலி!

மணிவா, ஜூலை 26
நேற்று முன்தினம் முற்பகல் 11:15 மணியளவில் வன்னியில் மல்லாவியில் இடம் பெற்ற விமானத் தாக்குதலில் 2 வயதுக் குழந்தை உட்பட ஆறு பேர் இறந்ததாகவும் 20 பேர் படுகாயமடைந்ததாகவும் தெரிவிக்கப்படுகின்றது.

சின்னப்படை கதிர்வேல் (சுதுமலை — 60 வயது), அவரது மகன் கதிர்வேல் (வயது 21), சிவலிங்கம் சிந்துகா (வயது 2), சவரிமுத்து பால் குமார் (யோகப்பு — 50 வயது), விசுவர் செல்லம்மா (மல்லாவி — 60) ஆகியோரே உயிரிழந்தனர். (உ-3)

சுட்டுறவு பயிற்சிக்கு 45 பேர்
யாழ்ப்பாணம், ஜூலை 26
யாழ். மாவட்டக் சுட்டுறவுப் பயிற்சிக்கு கல்லூரியில் சுட்டுறவுப் பணியாளர் தராதரப் பத்திர உயர் பிரிவுக்கு சங்கப் பணிபாளரும் வெளி மாணவருமாக இவ்வருடம் 45 பேர் தெரிவுசெய்யப்பட்டுள்ளனர்.

10 மாதகாலம் நடைபெறவுள்ள இவர்களுக்கான பயிற்சி வகுப்புகள் எதிர்வரும் 29ஆம் திகதி காலை 10 மணிக்கு யாழ். மணிக்கூட்டு வீதியிலுள்ள யாழ். மாவட்டக் சுட்டுறவுச் சபையால் இயங்கும் சுட்டுறவுப் பயிற்சிக்கு கல்லூரியில் ஆரம்பமாக இருப்பதாகத் தெரிவிக்கப்பட்டது.
இதேவேளை சுட்டுறவுப் பணியாளர் தராதரப் பத்திர சாதாரண பிரிவுக்கான பயிற்சி வகுப்புகள் இம்மாதம் 18ஆம் திகதி முதல் யாழ். மாவட்ட சுட்டுறவுப் பயிற்சிக்கு கல்லூரியில் நடைபெற்று வருவது குறிப்பிடத்தக்கது.

மரண அறிவித்தல்

ஆறுமுகம் செல்வநாயகம்

சுனிபுரம் கிழக்கைச் சேர்ந்த ஆறுமுகம் செல்வநாயகம் 25-07-96 இல் காலமானார்.

அன்னார் காலஞ்சென்ற ஆறுமுகத்தினதும் இலட்சுமியினதும் மூத்த மகனும், திருமதி நாச்சியார் செல்வநாயகம் (முதுநிலை விரிவுரையாளர், இந்து நாகரிகத்துறை, பதில் தலைவர், நுண்கலைத்துறை யாழ். பல்கலைக்கழகம்) அவர்களின் அன்புக் கணவரும், மாரிமுத்து — இலட்சுமி ஆகியோரின் மருமகனும், தணிகைக்குமரன், முரளிதரன், சிவானந்தன், சிவகாமசுந்தரி, ஆறுமுகராசா ஆகியோரின் அன்புத் தந்தையும், திருமதி வள்ளியம்மை இராசரத்தினம் (ஓய்வுபெற்ற தாதி), திருவாளர் ஆ. கனகரத்தினம் (ஆசிரியர், விக்கரோயியாக் கல்லூரி), அன்னம்மா, செல்வராணி [ஆசிரியை, பண்ணாகம் மெய்கண்டான் மகாவித்தியாலயம்], சரஸ்வதி (கச்சேரி. புதுக்குடியிருப்பு) ஆகியோரின் அருமைச் சகோதரரும், க. இராசரத்தினம், க. சரோஜினிதேவி (ஆசிரியர் — சுனிபுரம் வடக்கு ஆறுமுகவித்தியாசாலை), க. சிவபாதம், ம. செல்லையா (கல்விக்கோட்டம், சங்காணை), மு. கணேசநாயகம் (கச்சேரி — புதுக்குடியிருப்பு), காலஞ்சென்ற சின்னத்துரை, பொன்னுச்சாமி (டென்மார்க்), இரத்தினம் (டென்மார்க்) ஆகியோரின் அன்பு மைத்துனரும் ஆவார்.

அன்னாரது இறுதிக் கிரியைகள் சுனிபுரம் கிழக்கில் உள்ள அவரது இல்லத்தில் இன்று (26-07-96) வெள்ளிக்கிழமை மு. ப. 11 மணிக்கு நடைபெற்று திருவடிநிலை மயானத்தில் அன்னாரது பூங்கூடல் தகனம் செய்யப்படும். இவ்வறிவித்தலை உற்றார், உறவினர், நண்பர்கள் அனைவருக்கும் அறியத்தருகின்றோம்.

தகவல்:
நா. செல்வநாயகம்
(மனைவி)
ஆலடி,
சுனிபுரம் கிழக்கு,
சுனிபுரம். (41966)

இப்பத்திரிகை நியூ உதயன் பப்பினிகேசன் (பிள்ளை) விமலிமட்டினாரால் யாழ்ப்பாணம், நாவலர் வீதி, 29/2 இல கத்திலுள்ள அவர்களதுபணிமனையில் 26-07-1996 இல் அச்சிட்டு வெளியிடப்பெற்றது.

Digitized by eGangotri Foundation